

III

(Atti preparatorji)

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tat-12 ta' Ottubru 2016

dwar proposta għal direttiva tal-Parlament Ewropew u tal-Kunsill li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda d-Direttiva 2009/101/KE

(CON/2016/49)

(2016/C 459/05)

Introduzzjoni u bażi legali

Fid-19 ta' Awwissu 2016 u t-23 ta' Settembru 2016, il-Bank Ċentrali Ewropew (BĊE) irċieva talbiet mill-Kunsill u mill-Parlament Ewropew rispettivament għal opinjoni dwar proposta għal direttiva li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-iskop tal-ħasil tal-flus jew il-finanzjament tat-terroriżmu u i temenda d-Direttiva 2009/101/KE⁽¹⁾ (iktar 'il quddiem "id-direttiva proposta").

Il-kompetenza tal-BĊE li jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea, billi d-direttiva proposta fiha dispożizzjonijiet li huma fl-oqsma ta' kompetenza tal-BĊE. B'mod partikolari, il-kompetenza tal-BĊE li jagħti opinjoni hija bbażata fuq l-Artikolu 127(2) u (5) u l-Artikolu 128(1) tat-Trattat, billi d-direttiva proposta fiha dispożizzjonijiet li għandhom implikazzjonijiet għal ċerti kompiti tas-Sistema Ewropea tal-Banek Ċentrali (SEBC), inkluża l-promozzjoni tal-operazzjoni bla xkiel ta' sistemi ta' ħlas, sabiex ikun hemm tmexxija bla xkiel tal-politiki segwiti mill-awtoritajiet kompetenti relatati mal-istabbiltà tas-sistema finanzjarja u li tawtorizza l-ħruġ ta' karti tal-flus tal-euro ġewwa l-Unjoni. F'konformità mal-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

1. Osservazzjonijiet

1.1. Regolament ta' pjattaformi ta' skambju ta' muniti virtwali u fornituri tal-kartieri ta' kustodja

1.1.1. Id-direttiva proposta twessa' l-lista ta' entitajiet obligati li għalihom tapplika d-Direttiva (UE) 2015/849 tal-Parlament Ewropew u tal-Kunsill⁽²⁾ sabiex jiġu inklużi fornituri li jahdmu primarjament u professjonalment f'servizzi ta' skambju bejn "muniti virtwali" u "muniti ta' kors legali" (mifhuma fid-direttiva proposta li huma muniti ddikjarati li huma valuta legali⁽³⁾) u fornituri tal-kartieri li joffru servizzi ta' kustodja ta' kredenzjali neċessarji għall-aċċess ta' muniti virtwali (iktar 'il quddiem "fornituri tal-kartieri ta' kustodja")⁽⁴⁾. Id-direttiva proposta tehtieg ukoll lill-Istati Membri li jiżguraw li l-fornituri tas-servizzi ta' skambju bejn muniti virtwali u muniti ta' kors legali u fornituri tal-kartieri ta' kustodja ikunu liċenzjati jew registrati⁽⁵⁾. Il-BĊE jappoġġa bis-shiħ dawn id-dispożizzjonijiet, li huma skont ir-Rakkomandazzjonijiet tat-Task Force ta' Azzjoni Finanzjarja (FATF)⁽⁶⁾,

⁽¹⁾ COM(2016) 450 finali.

⁽²⁾ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li thassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

⁽³⁾ Ara l-premessa 6 tad-direttiva proposta.

⁽⁴⁾ Ara premessa 6 u l-punt (1) tad-direttiva proposta.

⁽⁵⁾ Ara l-punt (16) tal-Artikolu 1 tad-direttiva proposta.

⁽⁶⁾ Ara tal-FATF: "International Standards on Combating Money Laundering and the Financing of Terrorism & Proliferation: The FATF Recommendations" (Frar 2012). Ara wkoll ir-rapport tal-FATF "Virtual Currencies - Key Definitions and Potential AML/CFT Risks" (Ġunju 2014) u tal-FATF's "Guidance for a Risk-Based Approach - Virtual Currencies" (Ġunju 2015). Id-dokumenti kollha huma disponibbli fuq is-sit elettroniku tal-FATF fi: www.fatf-gafi.org.

peress li terroristi u gruppi ohra kriminali bhalissa jistgħu jittrasferixxu flus ġewwa netwerks ta' munita virtwali billi jahbu t-trasferimenti jew billi jibbenefikaw minn ċertu grad ta' anonimità f'dawn il-pjattaformi ta' skambju. L-użu ta' munita virtwali fih ukoll riskji ikbar minn mezz tradizzjonali ta' hlas fis-sens li t-trasferibbiltà ta' munita virtwali tiddependi fuq l-Internet u hija limitata biss mill-kapaċità tan-netwerk ta' kompjuters u l-infras-truttura tal-IT sottostanti l-munita virtwali partikolari.

F'dan il-kuntest, il-BĊE jsemmi wkoll li l-munita diġitali mhux neċessarjament għandhom jiġu skambjati f'munita stabbiliti legalment. Jistgħu jintużaw ukoll biex jinxtaw oġġetti u servizzi, mingħajr ma jkun meħtieġ skambju f'munita legalment stabbilita jew l-użu ta' fornitur tal-kartiera ta' kustodja. Dawn it-tranzazzjonijiet ma jkunux koperti minn l-ebda miżuri ta' kontroll ipprovduti fil-proposta u jistgħu jipprovdur mezz għall-finanzjament ta' attivitajiet illegali.

- 1.1.2. Il-BĊE jirrikonoxxi li l-avvanzi teknoloġiċi relatati mat-teknoloġija tal-ktieb idditribwit sottostanti l-mezz alternattivi ta' hlas, bhal munita virtwali, jista' jkollhom il-potenzjal li jżidu l-effiċjenza, il-firxa u l-għażla ta' hlas u l-metodi ta' trasferiment. Il-korpi leġislativi tal-Unjoni għandhom, madankollu, jieħdu hsieb li ma jidhrux li qed jippromwvov l-użu ta' munita diġitali mwaqqfa privatament, billi dawn il-mezz alternattivi ta' hlas la huma munita legalment stabbiliti, u lanqas ma jikkostitwixxu valuta legali mahruġa mill-banek ċentrali u awtoritajiet pubbliċi oħrajn⁽¹⁾. Il-BĊE għandu thassib fuq diversi affarijiet fir-rigward tad-differenzi li jeżistu bejn dak li l-proposta tirrifera għalihom bhala "munita ta' kors legali" u "munita virtwali", wahda minnhom hija l-volatilità assoċjata mal-munita virtwali, li tipikament hija oghla mill-munita mahruġa mill-banek ċentrali jew li l-hruġ tagħhom huwa awtorizzat diversament mill-banek ċentrali, billi din il-volatilità mhux dejjem tidher li hija relatata ma' fatturi ekonomiċi jew finanzjarji. Thassib iehor huwa li: (a) diversament mid-detenturi ta' munita stabbiliti legalment, id-detenturi ta' unitajiet ta' munita virtwali tipikament m'għandhomx garanzija li jkun jistgħu jiskambjaw l-unitajiet tagħhom għal oġġetti u servizzi jew munita stabbilita legalment fil-futur; u (b) id-dipendenza fuq atturi ekonomiċi fuq unitajiet ta' munita virtwali, jekk miżjuda sostanzjalment fil-futur, tista' fil-principju taffettwa l-kontroll tal-banek ċentrali fuq il-provvista ta' flus bir-riskju potenzjali għall-istabbiltà tal-prezzijiet, għalkemm taht il-prattika kurrenti dan ir-riskju huwa limitat. Għalhekk, filwaqt li huwa xieraq għall-korpi leġislativi tal-Unjoni, b'mod konsistenti mar-rakkomandazzjonijiet tal-FATF, li jirregolaw il-munita virtwali mill-perspettivi ta' kontra l-hasil tal-flus u kontra l-finanzjament ta' kontra t-terroriżmu, m'għandhomx f'dan il-kuntest partikolari jippruvaw jipromwvov użu ikbar ta' munita virtwali.
- 1.1.3. Il-kliem "munita virtwali" huwa ddefinit fid-direttiva proposta bhala li jfisser "rappreżentazzjoni diġitali ta' valur li la huwa mahruġ minn bank ċentrali jew awtorità pubblika, lanqas ma huwa neċessarjament marbut ma' munita ta' kors legali iżda huwa aċċettat minn persuni fiżiċi jew ġuridiċi bhala mezz ta' hlas u jista' jiġi ttrasferit, mahzun jew innegożat elettronikament"⁽²⁾.

Il-BĊE jixtieq jagħmel numru ta' kummenti speċifiċi dwar din id-definizzjoni.

L-ewwel nett, "munita virtwali" ma jikkwalifikawx bhala munita minn perspettiva tal-Unjoni⁽³⁾. Skont it-Trattati u d-dispożizzjonijiet tar-Regolament tal-Kunsill (KE) Nru 974/98, l-euro hija l-munita unika tal-unjoni ekonomika u monetarja tal-Unjoni, i.e. ta' dawk l-Istati Membri li adottaw l-euro bhala l-munita tagħhom⁽⁴⁾. B'mod

⁽¹⁾ Ara l-paġna 13 tal-Memorandum Spjegattiv li jakkumpanja d-direttiva proposta u l-premessi 6 u 7 tad-direttiva proposta. Ara wkoll l-Abbozz tar-rapport tal-Kumitat tal-Parlament Ewropew dwar l-Affarijiet Ekonomiċi u Monetarji fuq munita virtwali (2016/2007 (INI)) tat-23 ta' Frar 2016.

⁽²⁾ Il-punt (2)(c) tal-Artikolu 1 tad-direttiva proposta. Id-definizzjoni tidher li hija bbażata fuq dik proposta fil-paragrafu 19 tal-Opinjoni tal-Awtorità Bankarja Ewropea (ABE) fuq il-munita virtwali tal-4 ta' Lulju 2014 (ABE/Op/2014/08), disponibbli fuq is-sit elettroniku tal-ABE fi www.eba.europa.eu.

⁽³⁾ Ara d-definizzjoni ta' "munita" fl-Artikolu 2(a) tad-Direttiva 2014/62/UE tal-Parlament Ewropew u tal-Kunsill tal-15 ta' Mejju 2014 dwar il-protezzjoni tal-euro u munita ohra kontra l-iffalsifikar permezz tal-liġi kriminali, u li tissostitwixxi d-Deciżjoni Kwadru tal-Kunsill 2000/383/ĠAI (ĠU L 151 21.5.2014, p. 1).

Ara wkoll il-paġna 16 tal-iStaff Discussion Note tal-Fond Monetarju Internazzjonali (FMI) fuq "Virtual Currencies and Beyond: Initial Considerations" (Janar 2016), disponibbli fuq is-sit elettroniku tal-FMI fi www.imf.org.

⁽⁴⁾ Ara l-Preambolu u l-Artikolu 3(4) tat-Trattat dwar l-Unjoni Ewropea; l-Artikolu 119(2) tat-Trattat dwar il-Funzjonament tal-Unjoni Ewropea; u l-Artikolu 2 tar-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni tal-euro (ĠU Edizzjoni Speċjali bil-Malti, Kapitolu 10, Vol. 1, p. 111).

konsistenti mal-approċċ, li jew diġà gie adottat, jew bhalissa qed jiġi kkunsidrat, minn ġurisprudenzjonijiet oħrajn li jirregolaw il-pjattaformi ta' skambju ta' munita virtwali, inklużi l-Kanada, il-Gappun u l-Istati Uniti, il-BĊE jirrakkomanda li jiġu ddefiniti iktar speċifikament il-muniti virtwali, b'mod li esplicitament jiġi kkjarifikat li l-muniti virtwali m'humiex muniti legalment stabbiliti jew flus⁽¹⁾.

It-tieni nett, peress li l-muniti virtwali fil-fatt mhumiex muniti, ikun iktar preċiż jekk jitqiesu bhala mezzi ta' skambju, iktar milli mezzi ta' hlas. Barra minn hekk, id-definizzjoni tad-direttiva proposta ta' "muniti virtwali" bhala mezz ta' hlas ma tqisx li f'ċerti cirkustanzi l-muniti virtwali jistgħu jintużaw għal skopijiet li mhumiex dawk ta' mezz ta' hlas⁽²⁾. Kif gie osservat mill-Bank għall-Filasijiet Internazzjonali (BIS), it-teknoloġija tal-ktieb iddistribwit sottostanti hafna skemi ta' munita diġitali jista' jkollhom applikazzjoni ferm usa' lil hinn mill-hlasijiet⁽³⁾. F'dan ir-rigward, il-FATF innota li uzi mhux għal hlas ta' muniti virtwali jistgħu jinkludu prodotti beni rifuġju (store-of-value) għall-finijiet ta' tiffidil jew investment, bhal derivattivi, komoditajiet, u prodotti tat-titoli⁽⁴⁾. Muniti diġitali iktar riċenti, li huma bbażati fuq ktieb iddistribwit iktar sofistikat u teknoloġija tal-blockchain, għandhom firxa wiesgħa ta' uzi li jmorru lil hinn minn skopijiet ta' hlas⁽⁵⁾, inklużi, pereżempju, każino onlajn. Fid-dawl ta' dan li ntqal iktar 'il fuq, il-BĊE jissuġġerixxi li d-direttiva proposta tirreferi wkoll għal uzi oħra posibbli ta' muniti virtwali fid-definizzjoni proposta ta' dak il-kliem.

Il-BĊE jissuġġerixxi l-adattament tad-definizzjoni ta' muniti virtwali taht id-direttiva proposta sabiex jittiehdu inkunsiderazzjoni l-punti msemmija iktar il fuq.

1.2. Registri ċentrali ta' kontijiet bankarji u tal-hlas

1.2.1. Bis-saħħa tad-direttiva proposta, l-Istati Membri huma meħtieġa li jpoġġu fis-seħh mekkanizmi awtomatizzati ċentralizzati jew sistemi ta' irkupru ta' dejta elettronici, li jippermettu l-identifikazzjoni, b'mod tempestiv, ta' kull persuna naturali jew legali li jkollha jew tikkontrolla kontijiet ta' hlas u kontijiet bankarji miżmumin minn istituzzjoni ta' kreditu fit-territorju tagħhom⁽⁶⁾. Il-memorandum spjegattiv li jakkumpanja d-direttiva proposta jiċċara f'dan ir-rigward li l-Istati Membri huma liberi li jwaqqfu jew registru bankarju ċentrali, jew sistema ta' irkupru, liema waħda tkun l-iktar xierqa għall-qafas eżistenti tagħhom⁽⁷⁾. Għalhekk l-Istati Membri huma liberi li jindikaw il-bank ċentrali nazzjonali (BCN) tagħhom bhala amministratur tar-registru ċentrali tal-kontijiet bankarji (u tal-hlas). Barra minn hekk, taht id-direttiva proposta, dan ir-registru ċentrali jkun miftuh għall access mill-unittajiet ta' intelligence finanzjarja u awtoritajiet kompetenti oħrajn.

1.2.2. Il-BĊE diġà esprima l-fehma tiegħu li, għall-finijiet tal-valutazzjoni jekk il-projbizzjoni fit-Trattat fuq il-finanzjament monetarju nkisritx, kompiti fdati lil BCN fis-Sistema Ewropea tal-Banek Ċentrali (SEBC) dwar it-twaqqif ta' registru ċentrali ta' kontijiet bankarji m'għandhomx jiġu kkunsidrati kompiti ta' bank ċentrali, u lanqas ma jiffacilitaw l-eżekuzzjoni ta' dawn il-kompiti⁽⁸⁾. Il-BĊE jikkunsidra l-kompitu ta' twaqqif ta' registru ċentrali bis-saħħa tal-Artikolu 30 tad-Direttiva (UE) 2015/849 b'mod ċar huwa kompitu governattiv billi l-għan tiegħu huwa l-ġlieda kontra l-hasil tal-flus u l-finanzjament tat-terrorizmu. Sabiex tiġi ssalvagwardata l-indipendenza finanzjarja tal-membri tas-SEBC u jitneħħa t-thassib tal-finanzjament monetarju assoċjat mat-twettiq ta' kompitu governattiv, il-BĊE jenfasizza li, meta tiegħu hsieb l-operazzjoni ta' registru ċentrali tal-kontijiet, il-legislazzjoni nazzjonali li timplimenta d-direttiva proposta għandha tinkludi mekkanizmu tal-irkupru tal-ispejjeż bi proċeduri espliciti għall-monitoraġġ, l-allokazzjoni u l-fatturar tal-ispejjeż kollha magħmula mill-BCNi li huma assoċjati mal-operazzjoni u l-għoti tal-access lir-registru ċentrali.

⁽¹⁾ Ara, pereżempju, l-Artikoli 2 sa 5 tal-Att dwar s-Servizzi ta' Hlas Gappuniz, li jiddefinixxu ċ-ċibermunita li teskludi l-yen u muniti barranin, u l-Artikolu 103(8) tal-United States' National Conference of Commissioners on Uniform State Laws Draft Regulation of Virtual Currency Businesses Act ta' Frar 2016, li jiddefinixxi l-munita virtwali li teskludi l-flus. Għal analiżi wiesgħa tat-trattament regolatorju ta' Bitcoin f'41 ġurisprudenzjoni, ara r-rapport tal-Law Library of Congress "Regulation of Bitcoin in Selected Jurisdictions" (Jannar 2014); ara wkoll il-proċeduri tal-Parlament Kanadiż tal-iStanding Senate Committee on Banking, Trade and Commerce tas-26 ta' Marzu 2014, fejn il-Canadian Department of Finance ddikjara li "il-munita virtwali mhijiex... il-munita uffiċjali tal-pajjiż; mhijiex id-dollaru Kanadiż".

⁽²⁾ Ara l-paġna 24 tar-Rapport tal-BĊE "Virtual Currency Schemes – a further analysis" (Frar 2015), disponibbli fis-sit elettroniku tal-BĊE fi www.ecb.europa.eu.

⁽³⁾ Ara l-paġna 15 of the tar-rapport tal-BIS "Committee on Payments and Market Infrastructures" dwar id-"Digital currencies" (Novembru 2015), disponibbli fi www.bis.org.

⁽⁴⁾ Pereżempju, muniti kriptu bhal "ethers", l-unita monetarja tal-"ethereum block chain", jiġu nneozjati fuq boroż għal investment jew għanijiet spekulattivi, imma mhux dejjem iservu bhala mezz ta' hlas. Ara wkoll il-paġna 4 tal-"Guidance for a risk based approach - Virtual Currencies" tal-FATF (Ġunju 2015), disponibbli fis-sit elettroniku tal-FATF fi www.fatf-gafi.org.

⁽⁵⁾ Ara wkoll il-paġna 7 tal-iStaff Discussion Note tal-Fond Monetarju Internazzjonali (FMI) fuq "Virtual Currencies and Beyond: Initial Considerations" (Jannar 2016), disponibbli fuq is-sit elettroniku tal-FMI fi www.imf.org.

⁽⁶⁾ Ara l-punt (12) tal-Artikolu 1 tad-direttiva proposta.

⁽⁷⁾ Ara l-paġna 7 tal-Memorandum Spjegattiv li jakkumpanja d-direttiva proposta.

⁽⁸⁾ Ara, pereżempju, il-paragrafu 2.1 tal-Opinjoni CON/2011/30; paragrafu 2 tal-Opinjoni CON/2011/98; paragrafi 3.1 u 3.2 tal-Opinjoni CON/2015/46; u l-paragrafi 3.1 sa 3.8 tal-Opinjoni CON/2016/35. L-opinjoni tal-BCE kollha huma disponibbli fis-sit elettroniku tal-BCE fi www.ecb.europa.eu.

2. Osservazzjonijiet tekniċi u proposti ta' abbozzar

Fejn il-BĊE jirrakkomanda li d-direttiva proposta tiġi emendata, qed jiġu stipulati proposti speċifiċi tal-abbozzar f'dokument ta' hidma tekniku separat flimkien ma' test spjegattiv. Id-dokument ta' hidma tekniku huwa disponibbli bl-Ingliż fis-sit elettroniku tal-BĊE.

Magħmul fi Frankfurt am Main, it-12 ta' Ottubru 2016.

Il-President tal-BĊE

Mario DRAGHI
